

ಶ್ರೀ ಎನ್. ಜಿ. ಹಾಲಪ್ಪ.—ಗ್ರಾಮದಿಂದ ನುಮಾರು ಎರಡು ಮೈಲಿ ದೂರ ಹೋಗಿ ನೀರನ್ನು ತರುತ್ತಾ ಇದ್ದಾರೆ, ರೋಟೇನ್ ವರ್ಕ್‌ನಲ್ಲಿ ಮಾಡಬೇಕೆಂದರೆ 6 ತಿಂಗಳು ಆಗಬಹುದು ಅದ್ದರಿಂದ ಇದನ್ನು ಟಾಪ್‌ಪ್ರಯಾರಿಟಿ ಬೇಸಿಸ್ ಮೇಲೆ ಮಾಡಿಸುತ್ತೀರಾ ?

ಶ್ರೀ ಬಿ. ಎರ್. ಗೌಡ.—ಜಾಗೃತ ಮಾಡುವುದಕ್ಕೆ ವ್ಯವಸ್ಥೆ ಮಾಡುತ್ತೇವೆ.

ಶ್ರೀ ಬಿ. ಪರಮೇಶ್ವರಪ್ಪ.—ಈ ಯೋಜನೆಗಳನ್ನು ಮಂಜೂರು ಮಾಡುವಾಗ 10 ಪರ್ಸೆಂಟ್ ಗ್ರಾಮಪಂಚಾಯಿಯವರು ಕಾಂಟ್ರಿಬ್ಯೂಷನ್ ಕೊಡಬೇಕೆಂದು ಮಾಡಿದ್ದೀರಿ. ಇದುವರೆಗೂ ಮಾಡಿರತಕ್ಕ ಯೋಜನೆಗಳಿಗೆ ಅಂತಹ ನಿರ್ಬಂಧವೇನೂ ಇರಲಿಲ್ಲ, ಹಿಂದಿನ ವ್ಯವಸ್ಥೆಯನ್ನೇ ಅನುಸರಿಸಿದರೆ ಗ್ರಾಮಪಂಚಾಯಿಗಳಿಗೆ ಅನುಕೂಲವಾಗುವುದಿಲ್ಲವೇ ?

ಶ್ರೀ ಬಿ. ಎರ್. ಗೌಡ.—ಹೌದ ಕೊರತೆ ಇರುವುದರಿಂದ ಈ ಕಡ್ಡಾಯ ಮಾಡಿದ್ದೇವೆ.

ಶ್ರೀ ಕೆ. ಎಚ್. ಪುಟ್ಟರಂಗನಾಥ್.—10 ಪರ್ಸೆಂಟ್ ಕಂಟ್ರಿಬ್ಯೂಷನ್ ಕೊಟ್ಟಿರತಕ್ಕ ಗ್ರಾಮಗಳ ಪೈಕಿ ಎಷ್ಟು ಗ್ರಾಮಗಳಿಗೆ ಮಂಜೂರು ಮಾಡಿಲ್ಲ, ಎಷ್ಟು ಗ್ರಾಮಗಳಿಗೆ ದುಡ್ಡು ಕೊಟ್ಟಿಲ್ಲ ಎಂಬ ಅಂಕಿಅಂಶವನ್ನು ಬದಗಿಸುತ್ತೀರಾ ?

ಶ್ರೀ ಬಿ. ಎರ್. ಗೌಡ.—ಅದನ್ನು ಹೇಳುವುದಕ್ಕಾಗುವುದಿಲ್ಲ.

ಶ್ರೀ ಎನ್. ಜಿ. ಹಾಲಪ್ಪ.—ಈ ಪ್ರಶ್ನೆಗೆ ಹಣದ ಅಭಾವ ಎಂದು ಹೇಳುತ್ತೀರಿ, ಅದನ್ನು ಬದಿಗೆ ಇಟ್ಟು ಈ ಕೆಲಸವನ್ನು ಜಾಗೃತ ಮಾಡಿಸಿಕೊಡುತ್ತೀರಾ ?

ಶ್ರೀ ಬಿ. ಎರ್. ಗೌಡ.—ತಮಗೆರ್ಲಾ ದೇಶದ ಹಣಕಾಸಿನ ಪರಿಸ್ಥಿತಿ ಗೊತ್ತಿದೆ, ಹನ್ನೊಂದೂ ವರೆ ಲಕ್ಷ ರೂಪಾಯಿ ಮಾತ್ರ ಎನ್.ಆರ್.ಡಬ್ಲ್ಯು.ಗೆ ಬದಗಿಸಿದೆ.

Sri H. SIDDAVEERAPPA.—Will the Government assure that this scheme will be implemented in Gopponahalli village during the current financial year itself ?

Sri B. L. GOWDA.—We will consider that. I cannot give an assurance.

Sri H. SIDDAVEERAPPA.—Sir, the scheme and other things are ready. Why should you waste your paper by writting merely schemes ?

ಶ್ರೀ ಬಿ. ಎರ್. ಗೌಡ.—ನಿಮ್ಮ ಸೇಕಡ 10 ಭಾಗವನ್ನು ಕೊಡುವುದಾದರೆ ಮಾಡಿಕೊಡುತ್ತೇವೆ.

ಶ್ರೀ ಬಿ. ನಂಜಪ್ಪ.—ಜಾಗೃತ ಕೆಲಸವಾಗುವುದಿಲ್ಲ, ಸರ್ವೆ ಮಾಡುತ್ತೀರಿ ; ನಿಬ್ಬಂದಿ ಜಾಸ್ತಿ. ಯಾರು ಕೇಳಿದರೂ ಅಂದಾಜು ಮಾಡುವುದು, ಮಂಜೂರು ಮಾಡುವುದಿಲ್ಲ. ಇದಕ್ಕೆ ಕಾರಣವೇನು ?

ಶ್ರೀ ಬಿ. ಎರ್. ಗೌಡ.—ಹಣ ಸಾಕಾವಷ್ಟಿಲ್ಲ. ಆದ್ದರಿಂದ ನಿರ್ಧಾನವಾಗುತ್ತಿದೆ, ಹಣ ದೊರೆತ ಕೂಡಲೆ ಮಂಜೂರು ಮಾಡುತ್ತೇವೆ. ಹಣವಿಲ್ಲದಿದ್ದರೂ ಜನರು ತಾಪಾಗಿಯೇ ಮುಂದೆ ಬಂದು ಕೇಳುತ್ತಾರೆ. ಅವಕಾಶವಾದಾಗ ಕೊಡುತ್ತೇವೆ.

### Rural Water Scheme

115. Sri J. R. HALASWAMY (Jagalur). —

Will the Minister for Development be pleased to state :—

(a) the number of Rural Water schemes that have been sanctioned in Jagalur Taluk ;

(b) of them the number completed ?

A.—B. L. GOWDA (Deputy Minister for co-operation).—

(a) Five.

(b) Three.

Sri J. R. HALASWAMY.—Which are the two schemes not completed and how much time you require for completing them, Sir?

† ಶ್ರೀ ಬಿ. ಎಸ್. ಗೌಡ.—ಉಳಿದಿರುವ ಎರಡರಲ್ಲಿ ಒಂದಕ್ಕೆ ಎಲೆಕ್ಟ್ರಿಕಲ್ ಸರ್ವಿಸಿಂಗ್ ಆಗ ಬೇಕಾಗಿದೆ, ಉಳಿದದ್ದು ಸ್ವಲ್ಪ ದಿವಸಗಳಲ್ಲಿ ಮುಗಿಯಬಹುದು.

ಶ್ರೀ ಎಸ್. ಎಂ. ಗುರಡ್ಡಿ.—ಗ್ರಾಮ ಪ್ರದೇಶಗಳಿಗೆ ನೀರನ್ನೊದಗಿಸುವುದು ಮುಖ್ಯವಾದ ವಿಚಾರ. ಸರ್ವೆ ಮಾಡುತ್ತೀರಿ, ಅಂದಾಜು ಮಾಡುತ್ತೀರಿ. ಆದರೆ ಕೆಲಸ ಮಾತ್ರ ಮಾಡುವುದಿಲ್ಲ. ಪ್ರತಿ ತಾಲ್ಲೂಕಿನಲ್ಲೂ ಕೂಡ ಒಂದು ಅಥವಾ ಎರಡು ಗ್ರಾಮಗಳಿಗೆ ನೀರನ್ನು ಸರಬರಾಜು ಮಾಡುವುದಕ್ಕಾದರೆ ಮಾಡಿ. ಮೊದಲು ಒಂದು ಅಂದಾಜು ನಂತರ ಮಂಜೂರು ಮಾಡುವಾಗ ಇನ್ನೊಂದು ಸಲ ಅಂದಾಜು ಮಾಡುವುದು ಹೀಗೆ ವರ್ಧನವಾದ ಕೆಲಸ ಮಾಡುವುದಕ್ಕೆ ಬದಲಾಗಿ ತಾಲ್ಲೂಕಿಗೆ ಒಂದು ಯೋಜನೆಯನ್ನಾದರೂ ಮಂಜೂರು ಮಾಡಲು ಸಾಧ್ಯವೇ?

ಶ್ರೀ ಪಿ. ಎಂ. ನಾಡಗೌಡ (ಅಭಿವೃದ್ಧಿ ಶಾಖೆಯ ಮಂತ್ರಿಗಳು).—ಇದು ಮಹತ್ವದ ವಿಷಯ. ಅಂದಾಜು ಮಾಡಿದ್ದರೆ ಇಂಡಿಯಾ ಸರ್ಕಾರದವರಲ್ಲಿ ಹಣ ಕೇಳುವುದಕ್ಕಾಗುವುದಿಲ್ಲ. ಇಂಡಿಯಾ ಸರ್ಕಾರದವರು ಇದಕ್ಕೆ ಹಣ ಕೊಡುತ್ತಿದ್ದಾರೆ. ಇತರ ರಾಜ್ಯಗಳಿಗೆ ಇಂಡಿಯಾ ಸರ್ಕಾರ ಹಣ ಕೊಡುತ್ತಿದೆ. ನಮಗೂ ಕೊಡಲು ಒಪ್ಪಿದ್ದಾರೆ. ನಾಲ್ಕನೆಯ ಪಂಚವಾರ್ಷಿಕ ಯೋಜನೆಯಲ್ಲಿ ಅದನ್ನು ಅಂದಾಜು ಮಾಡಿ ಇಂಡಿಯಾ ಸರ್ಕಾರಕ್ಕೆ ತಿಳಿಸಿ ಸಾಧ್ಯವಾದಷ್ಟು ಕೆಲಸಮಾಡಲು ವಿಚಾರ ಮಾಡುತ್ತೇವೆ.

ಶ್ರೀ ಎಂ. ಬಸವರಾಜು.—ಈ ಕೆಲಸಕ್ಕೆ ಬೇಕಾದ ಯಂತ್ರಗಳ ಸರಬರಾಜು ಮುಂತಾದ ಕೆಲಸಗಳ ಸಂಬಂಧದಲ್ಲಿ ಬಹಳ ನಿಧಾನವಾಗುತ್ತಿದೆ. ಇದು ಇಡೀ ರಾಜ್ಯಕ್ಕೆ ಸಂಬಂಧಪಟ್ಟ ಪ್ರಶ್ನೆ, ಜನರಲ್ಲಿ ನೀರಿಗಾಗಿ ಹಾಹಾಕಾರವಿದೆ.

ಶ್ರೀ ಪಿ. ಎಂ. ನಾಡಗೌಡ.—ಅಂಥ ಮಾಹಿತಿಯನ್ನು ಸರ್ಕಾರಕ್ಕೆ ಕೊಟ್ಟರೆ ಅವುಗಳನ್ನು ವಿಚಾರ ಮಾಡಿ ಕಾರ್ಯಗತ ಮಾಡಲಕ್ಕೆ ಬರುತ್ತದೆ.

ಶ್ರೀ ಹಂಪಿ ಶಿವಣ್ಣ.—ಈ ಯೋಜನೆಯನ್ನು ಅಳವಡಿಸುವುದಕ್ಕೆ ಪ್ರಜಾಪಂಚಾಯ ಮಿತಿಯನ್ನು ಇಟ್ಟಿದ್ದೀರಾ ಅಥವಾ ಯಾರು 10 ಪರ್‌ಸೆಂಟ್ ಹಣ ಕೊಡುತ್ತಾರೆ ಆ ಗ್ರಾಮಗಳಿಗೆ ನೀರು ಸರಬರಾಜು ಮಾಡಿಕೊಡುತ್ತೀರಾ?

ಶ್ರೀ ಪಿ. ಎಂ. ನಾಡಗೌಡ.—ರಾಷ್ಟ್ರೀಯ ನೀರು ಸರಬರಾಜು ಯೋಜನೆ ಪ್ರಕಾರ 20 ಸಾವಿರ ಜನಸಂಖ್ಯೆ ಮತ್ತು ಅದಕ್ಕಿಂತ ಹೆಚ್ಚು ಇದ್ದ ಗ್ರಾಮಗಳಿಗೆ ಕೊಡುತ್ತೇವೆ.

Sri J. R. HALASWAMY.—Is the Government aware that the delay in completing the work is due mainly to the fault of the electrical contractor and if so, what action has been taken against the contractor?

Sri B. L. GOWDA.—We have already given him notice asking him to do it immediately.

ಶ್ರೀ ಬಿ. ಪರಮೇಶ್ವರಪ್ಪ.—20 ಸಾವಿರಕ್ಕೆ ಹೆಚ್ಚಾಗಿ ಜನಸಂಖ್ಯೆ ಇರುವ ಗ್ರಾಮಗಳಿಗೆ ಈ ಯೋಜನೆ ಅನ್ವಯಿಸುತ್ತದೆ ಎಂದು ಹೇಳುತ್ತಿದ್ದೀರಿ. ಈಗಾಗಲೇ 5 ಸಾವಿರ ಜನಸಂಖ್ಯೆ ಇರತಕ್ಕ ಗ್ರಾಮಗಳಿಗೂ ಕೊಡುವುದು ರೂಢಿಯಲ್ಲಿದೆ. ಇದರಲ್ಲಿ ತಾರತಮ್ಯವೇಕೆ ಸ್ವಾಮಿ?

ಶ್ರೀ ಪಿ. ಎಂ. ನಾಡಗೌಡ.—ಕೇಂದ್ರ ಸರ್ಕಾರದವರು ಮೊದಲು 5 ಸಾವಿರ ಜನಸಂಖ್ಯೆ ಇದ್ದ ಗ್ರಾಮಗಳಿಗೆ ಕೊಡುತ್ತೇವೆಂದು ಹೇಳುತ್ತಿದ್ದರು. ಅದನ್ನು ಈಗ ಪುನರ್ವಿಮರ್ಶೆ ಮಾಡಿ 20 ಸಾವಿರ ಜನಸಂಖ್ಯೆ ಇದ್ದವರಿಗೆ ಮಾತ್ರ ಕೊಡಬೇಕೆಂದು ನೂಚನೆ ಕೊಟ್ಟಿದ್ದಾರೆ.